

«ЗАСТАЮСЯ КАХАНАЙ...»

Калі ў абалоне Ясельды-ракі
варожаць восеньскія туманы, да
нас даверліва прылятае птушка
з краіны паэзіі. Мы ўспамінаем
постаць, над якой цяпер не
ўласныя ні лёс, ні час.

20 лістапада споўніца 65 гадоў з дня нараджэння Яўгеніі Янішчыц, а 25 лістапада — 25 гадоў з дня яе смерці. Насычанае натхненнем і пошукамі щасця жыццё паэтэсы прынесла творы ўзорнай літаратурнай пробы, па іх мы звяраем шчырасць сваіх пачуццяў. Толькі сама творца не змагла сябе абараніць.

«Там, у палоне шчаснай муки,
Дзе шлях паэта не відзён,
Я ночь растрачвала на гукі
І на радкі — праменныі дзён».

Колькі разоў, схіляючы галаву ля магілы на мінскіх могілках, шкадаваў, што ў нашай сучаснасці німа Яўгеніі Янішчыц. Несумненна, яе голас народнага сумлення сугучна ўліўся бы ў «вясновы хор», як вобразна паэтэса назвала новую супольнасць Беларусі. На жаль вёсны «Ластаўкі Палесся» скончыліся ў сume лістапада.

Вядома ж, годнасць паэта не залежыць ад колькасці тамоў і бронзавых помнікаў. Калі паэзія сапраўдная, яна заўсёды жывая і не патрабуе ні прэзентацыінасці, ні адабрэння. З вялікага ліку заслуг і пашан нашай зямлячкі бясконца значным застанецца пакліканне Янішчыц быць рупліцай паэтычнай беларускай нівы. У гэтым яе прысутнасць сярод нас сёння і ў будучыні.

«І здыме час дурных здзіўленняў пену.
І пачуццё абвугліца датла.
...Паэзія, — яна не знае тлену,
Калі ў душы хоць прыгаршчы святла».

Ігнат ЗАХАРАЎ.

65 ГАДОЎ З ДНЯ НАРАДЖЭННЯ ПАЭТЭСЫ

20 лістапада 2013 г.

СВЯТА ПАЭЗІІ

«У ВЯНОК ПАМЯЦІ ЯЎГЕНІІ ЯНІШЧЫЦ» У ПРАГРАМЕ:

11.00 — у чытальнай зале цэнтральнай раённай бібліятэкі імя Я. Янішчыц працуюць кніжныя выставы «Зорка Палескага краю» і «Паэтычнай спадчыны Піншчыны»;

— урачыстае адкрыццё свята; — літаратурна-музычная кампазіцыя «І для песні падказала слова роднае палескае сяло» з электроннай прэзентацыяй «Непрыру-



Фота Вячаслава Ільян(ова).

чаная птушка Палесся»;
— выступленні гасцей і паэтаў Піншчыны;

12.30 — пераезд у в.Рудка;
— укладанне кветак да мемарыяльнай дошкі на доме, дзе жыла Я. Янішчыц;

14.00 — экспкурсія ў літаратурны музей Я. Янішчыц у Парыцкай базавай школе.

Пінская цэнтральная раённая бібліятэка імя Я. Янішчыц.